



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

தீபங்கள் கிழமை 04-09-2023



மும்பையில் முழு வெற்றி!

பாட்னாவில் கருவாசி -

பெங்களூரில் உருவாசி -

மும்பையில் திருவாசி இருக்கிறது 'இந்தியா' கூட்டணி. இது பா.ஜ.க. வுக்கும் குறிப்பாக பிரதமர் நரேந்திர மோடிக்கும் எத்தகைய கலக்கத்தை உருவாக்கி இருக்கிறது என்பதற்கு உதாரணம்தான் - சிலிண்டர் விலையை 200 ரூபாய் குறைத்தது ஆகும். இந்தியா கூட்டணிக்கு கூட்டம் நடக்க நடக்க... சிலிண்டரின் மொத்த விலையே 200 தான் என்கிற அளவுக்கு பிரதமர் குறைத்தாலும் குறைத்துவிடுவார்.

மும்பை கூட்டமானது முழு வெற்றியாக அமைந்திருப்பதால் தான் அதனை திசை திருப்புவதற்காக - 'ஒரே நாடு - ஒரே தேர்தல்' என்ற குழப்பக் கொள்கையை கையில் எடுத்துள்ளார் பிரதமர் நரேந்திர மோடி. இதன் மூலமாக ஒன்று சேர்ந்துள்ள எதிர்க்கட்சிகளுக்குள் குழப்பம் ஏற்படுத்தலாமா என்று பார்க்கிறார் அவர். 'இந்தியா' கூட்டணி மிகத் தெளிவாக இருக்கிறது. 'பா.ஜ.க.வை வீழ்த்து வது ஒன்றே இலக்கு' என்பதில் அவர்கள் தெளிவாக இருக்கிறார்கள். அந்த ஒற்றை முடிக்கத்தைத் தவிர வேறு எதையும் அவர்கள் கையில் எடுக்கவில்லை.

இதனை தமிழ்நாடு முதலமைச்சர் மு.க.ஸ்டாலின் அவர்கள் மும்பைக் கூட்டத்திலேயே தெளிவுபடுத்தி இருக்கிறார்கள். "எதிர்க்கட்சிகள் ஒன்று சேர மாட்டார்கள் என்று நினைத்தது பா.ஜ.க. ஒரே கூட்டத்தில் பிரிந்து விடுவார்கள் என நினைத்தார்கள். கூட்டணியாக இணைந்து - அதற்கு பெயரும் சூட்டி மூன்றாவது ஆலோசனைக் கூட்டத்தை நடத்திவிட்டோம் என்பது நமது பக்குவத்தை மட்டுமல்ல நம்முடைய உறுதியையும் காட்டுகிறது.

இத்தகைய உறுதியுடன் செயல்பட்டு வரும் அகில இந்தியக் கட்சித் தலைவர்கள் - மாநிலக் கட்சியின் தலைவர்கள் - மாநில முதலமைச்சர்கள் ஆகிய அனைவருக்கும் எனது நன்றியைத் தெரிவித்துக் கொள்கிறேன். வெற்றிப் பாதையில் நாம் பயணித்து வருகிறோம் என்பதன் அடையாளம் இது" என்று முதலமைச்சர் அவர்கள் சொன்னார்கள். இதே கருத்தைத் தான் அனைத்துத் தலைவர்களும் எதிரொலித்தார்கள்.

"இந்திய ஜனநாயகத்தைக் காப்பாற்றுவது என்ற ஒற்றை இலக்கின் முன்பு, நிச்சயமாக பா.ஜ.க. தோற்கடிக்கப்படும் என்பதில் சந்தேகமில்லை" என்றார் தமிழ்நாடு முதலமைச்சர் அவர்கள். ஆம்! என்பதை உறுதிப்படுத்தி இருக்கிறது மும்பை கூட்டம்.

14 உறுப்பினர்கள் கொண்ட ஒருங்கிணைப்பு மற்றும் தேர்தல் வியூகக் குழு அமைக்கப்பட்டு விட்டது. இதேபோல் பிரச்சாரக் குழு, பத்திரிகையாளர்கள் குழு, சமூக ஊடகக் குழு, ஆய்வுக் குழு ஆகிய குழுக்களும் அமைக்கப்பட்டு விட்டன. தொகுதிப் பங்கீடுகளைத் தொடங்கி விடுங்கள் என்றும் 'இந்தியா' கூட்டணி அறிவித்துள்ளது.

"இந்தியா கூட்டணிக்கு கட்சிகளான நாங்கள் வரவிருக்கும் நாடாளுமன்றத் தேர்தலில் முடிந்தவரை ஒன்றாகப் போட்டியிட்ட முடிவு செய்திருக்கிறோம். பல்வேறு மாநிலங்களில் தொகுதி பங்கீடு ஏற்பாடுகள் உடனடியாக தொடங்கப்படும்" என்பது தீர்மானமாக நிறைவேற்றப் பட்டுள்ளது. 'எல்லா இடங்களிலும் பா.ஜ.க.வுக்கு எதிராக இருமுனைப் போட்டியை உருவாக்க முடிவு செய்துள்ளோம்' என்று சொல்லி இருக்கிறார் உத்தவ் தாக்கரே. மூன்றாவது அணியை உருவாக்க நினைத்தது பா.ஜ.க. அதற்கு முற்றுப்புள்ளி வைத்து, இரண்டு அணிகளோடு நிறுத்த வைத்தது தான் தி.மு.க. தலைவரின் மகத்தான சாதனை ஆகும்.

பாட்னாவில் 19 கட்சிகளின் அணிச்சேர்க்கையாக இருந்தது. பெங்களூருவில் 26 கட்சிகளின் இணைப்பாக வளர்ந்தது. மும்பையில் 28 கட்சிகளாக வளர்ந்து வருகிறது. இன்னும் பல கட்சிகள் வரலாம். காங்கிரஸையும் உள்ளடக்கிய அணிச் சேர்க்கை தான் வெற்றிகரமாக அமையும் என்பதை தொடர்ந்து சொல்லி வந்தவர் தி.மு.க. தலைவர் அவர்கள்.

"நாங்கள் எடுத்துள்ள முடிவுகள் பா.ஜ.க.வை வீழ்த்துவதை உறுதி செய்துள்ளது. ஒருங்கிணைப்புக் குழுவை நாங்கள் அமைத்துள்ளது இதனை உறுதி செய்துள்ளது. இந்தியா கூட்டணி நிச்சயமாக பா.ஜ.க.வை வீழ்த்தும்" என்றார் ராகுல் காந்தி. "இந்திய மக்களின் 60 சதவிகிதத்தை நாங்கள் பிரதிபலிக்கிறோம்" என்றும் ராகுல் சொன்னார். "தேர்தல் முன்கூட்டியே நடத்தப்படலாம். நாம் முன்னெச்சரிக்கையாக இருக்க வேண்டும். இந்த கூட்டத்தின் நோக்கம் மத்தியில் உள்ளவர்களை வெளியேற்ற வேண்டும் என்பதுதான். நாங்கள் ஒன்றாக இருக்கிறோம். வரலாற்றை மாற்றி எழுத பா.ஜ.க.வை நாங்கள் அனுமதிக்க மாட்டோம்" என்று திட்டவாடமாகச் சொல்லி இருக்கிறார் பீகார் முதலமைச்சர் நிதிஷ்குமார். "நாங்கள் அமைத்திருப்பது சில கட்சிகளின் கூட்டணி அல்ல. புதிய இந்தியாவை உருவாக்க விரும்பும் 140 கோடி மக்களின் கூட்டணி ஆகும்" என்று சொன்னார் ஆம் ஆத்மி கட்சித் தலைவர் அரவிந்த் கெஜ்ரிவால்.

"நாங்கள் ஒருபோதும் தவறு செய்ய மாட்டோம்" என்று உறுதி அளித்திருக்கிறார் சரத்பவார். நரேந்திர மோடி - அமித்ஷா - நிதின் கட்கரி - யோகி ஆதித்ய நாத் - மோகன் பகவத் என பா.ஜ.க. தான் பல கோஷ்டிகளாகக் கலகலத்ததுப் போயிருக்கிறதே தவிர 'இந்தியா' கூட்டணி அல்ல. 'இந்தியா' கூட்டணியை வழிநடத்துவது தனி மனிதர்களால், தத்துவங்கள் ஆகும். பா.ஜ.க., மோடி என்ற ஒற்றை முகத்தைக் காட்டி வெற்றி பெற நினைக்கிறது. அந்த முகத்தின் சாயம் வெளுத்துவிட்டது. ஆனால், இந்தியா கூட்டணியானது பல்வேறு தத்துவங்களை முன்னிலைப் படுத்துகிறது. இந்த தத்துவங்கள் வெல்லும் தத்துவங்களாக அமைந்துள்ளன. இவை காலம் காலமாக இந்தியாவைக் காப்பாற்றி வந்த தத்துவங்கள் ஆகும்.

'இந்தியா' கூட்டணியை வெற்றி பெற வைப்பதன் மூலமாக இந்த தத்துவங்களைக் காக்கலாம். இந்த தத்துவங்களை காப்பாற்றுவதன் மூலமாக இந்தியாவைக் காப்பாற்றலாம். இந்த ஒற்றை நோக்கத்தை சர்வமையாக்கிய தன் மூலமாக மும்பை கூட்டமானது முழு வெற்றியை ஈட்டித் தந்துள்ளது.



கேரளாவுக்கு ஆரஞ்சு எச்சரிக்கை

திருவனந்தபுரம், செப். 4-
வங்க கடலில் ஏற்பட்டுள்ள புயல் சுழற்சி காரணமாக தமிழகம் மற்றும் கேரள மாநிலங்களில் கடந்த 2 நாட்களாக மழை பெய்து வருகிறது. இந்த மழை கேரள மாநிலத்தில் இன்னும் 5 நாட்களுக்கு கனமழையாக நீடிக்கும் என்று இந்திய வானிலை மையம் எச்சரிக்கை விடுத்துள்ளது.

2 கூறாவளி சுழற்சிகள் இணைந்திருப்பதால் வியாழக்கிழமை வரை மழையின் தாக்கம் இருக்கும் என்பதால், மலைப்பாங்கான கிராமங்களில் வசிப்பவர்கள் பாதுகாப்புடன் இருக்கவும் அறிவுறுத்தப்பட்டுள்ளது. கொல்லம், ஆலப்புழா, இடுக்கி மற்றும் பத்தனம் திட்டா மாவட்டங்களில் இந்த மழை அதிக அளவில் இருக்கும் என கூறப்பட்டுள்ளது. இதன் காரணமாக திருவனந்தபுரம், கொல்லம், ஆலப்புழா மற்றும் பத்தனம் திட்டா மாவட்டங்களுக்கு இன்றும், நாளையும் மஞ்சள் எச்சரிக்கை விடுக்கப்பட்டுள்ளது. மேலும் ஆலப்புழா மாவட்டத்திற்கு நாளை மற்றும் 5ந்தேதியும், இடுக்கி மாவட்டத்திற்கு 6ந்தேதியும் ஆரஞ்சு எச்சரிக்கை விடுக்கப்பட்டுள்ளது.



கலைஞர் 100 - கழக மகளிர் அணி சார்பில் செப். 15-ல்

வினாடி - வினா போட்டிக்குத் தயாராகுங்கள்!

தலைவர் - முதல்வர் மு.க.ஸ்டாலின் அழைப்பு!

சென்னை, செப். 4-

தலைவர் - முதல்வர் மு.க.ஸ்டாலின் அவர்கள், தமது சமூக வலைத்தள வீடியோ பதிவில், "கழக மகளிர் அணி சார்பில் தங்கை கனிமொழி கருணாநிதி எம்.பி. முன்னெடுப்பில் செப்.15 அன்று நடைபெறும். "கலைஞர் 100- வினாடி வினா" போட்டிக்கு அனைவரும் தயாராகுங்கள்" என்று அன்பழைப்பு விடுத்துள்ளார்.

கழகத் தலைவர் - முதல்வர் மு.க.ஸ்டாலின் அவர்கள், தமது சமூக வலைதளப் பக்கத்தில் வீடியோ மூலம் விடுத்த அன்பழைப்பு வருமாறு:-

தமிழ் இனத்தின் அறிவொளியாக, தன்னிகரில்லா ஆளுமையாக வாழ்ந்துவழிகாட்டிய தலைவர் கலைஞர் அவர்களின் நூற்றாண்டில், திராவிட இயக்கத்தை, தமிழ்நாடு என்னும் பெரும் நிலத்தை, தமிழ் இன வரலாற்றை அனைவரும் அறிந்திடும் வண்ணம், நம் கழக துணைப் பொதுச் செயலாளர் தங்கை கனிமொழி எம்.பி. அவர்களது முன்னெடுப்பில் "கலைஞர்



-100" - வினாடி - வினா போட்டி, கழக மகளிர் அணிச் சார்பில் நடைபெறவிருக்கிறது.

நமது முந்தைய களப் போராட்டங்களை, அரசியல் புரட்சிகளை அதற்கு வித்திட்ட நம் முன்னோடிகளை, நம் அடுத்த தலைமுறையினருக்கு எடுத்துக் கூறவும் இந்த "வினாடி - வினா" போட்டி பெரும் வாழ்ப்பாக அமையும்!

10 ஆயிரம் கேள்விகளோடு 18 வயதுக்குட்பட்டவர்கள் மற்றும் 18 வயதுக்கு மேலானவர்களுக்கு - என இரு பிரிவுகளாகப் பிரிக்கப்பட்டு மூன்று சுற்றுகளாக

நடைபெறும்.

இந்த வினாடி - வினா போட்டியில் எல்லோரும் கலந்துகொண்டு தங்களின் அறிவுத் திறனை வெளிப்படுத்தலாம்.

www.Kalaigari100.co.in என்ற இணைய தளத்தில் மேரறிஞர் அண்ணாவின் பிறந்தநாளான வருகிற செப்டம்பர் 15 அன்று இணைய வழிப் போட்டிகள் தொடங்கவிருக்கின்றன!

வரலாற்றின் தனிப்பெரும் மக்கள் இயக்கத்தை இணையிலல்லா நம் தமிழினத் தலைவர் கலைஞர் நூற்றாண்டில் கொண்டாடுவோம்! வாருங்கள்!!

இவ்வாறு கழகத் தலைவர் - முதல்வர் மு.க.ஸ்டாலின் அவர்கள், தமது சமூக வலைதளப் பக்கத்தில் வீடியோ மூலம் அன்பழைப்பு விடுத்துள்ளார்.

இந்நிலையில் இதுகுறித்து கழகத் தலைவர் - முதல்வர் மு.க.ஸ்டாலின் அவர்கள், சமூக வலைதளப் பதிவு வருமாறு:-

தமிழினத் தலைவர் கலைஞர் அவர்களின் நூற்றாண்டைக் கொண்டாடும் வகையில் கழக மகளிர் அணி சார்பில் தங்கை கனிமொழி கருணாநிதி எம்.பி. முன்னெடுக்கும் -கலைஞர் 100- வினாடி - வினா போட்டி முயற்சி பாராட்டத்தக்கது.

செப்டம்பர் 15-ஆம் நாள் தொடங்கவுள்ள உள்ள - Kalaigari100quiz வினாடி-வினா போட்டிக்கு இப்போதில் இருந்தே தயாராகுங்கள்!

இவ்வாறு முதல்வர் மு.க.ஸ்டாலின் அவர்கள், தமது சமூக வலைதளப் பதிவில் குறிப்பிட்டுள்ளார்.

நாடாளுமன்றக் கழகக் குழுத் தலைவர்

டி.ஆர்.பாலு கோரிக்கையை ஏற்று மருத்துவ நிதி உதவி!

புதுடெல்லி, செப். 3-
திராவிட முன்னேற்றக் கழகப் பொருளாளரும், கழக நாடாளுமன்றக் குழுத் தலைவருமான டி.ஆர்.பாலு, சென்னை அய்யப்பாக்கம் பகுதியைச் சேர்ந்த திருமதி பார்வதி, சென்னை படப்பையைச் சேர்ந்த நடராஜன் மற்றும் சென்னை நாவலுரைச் சேர்ந்த பாலராஜ் ஆகிய மூவரது புற்றுநோய் சிகிச்சைகளுக்காக பிரதமர் தேசிய நிவாரண நிதியிலிருந்து உதவிடுமாறு முறையே 7.7.2023, 10.7.2023 மற்றும் 16.7.2023 ஆகிய தேதிகளில் பிரதமர் நரேந்திர மோடி அவர்களுக்குத் தனியே கடிதங்கள் எழுதியிருந்தார்.

டி.ஆர்.பாலு அவர்களின் பரிந்துரையினையும் வேண்டுகோளினையும் ஏற்ற பிரதமர் அவர்கள், திருமதி பார்வதி அவர்களின் புற்றுநோய் சிகிச்சைக்காக ரூபாய் இரண்டு லட்சத்து ஐம் பதாயிரமும் (ரூ.2,50,000/-), நடராஜன் அவர்களின் சிகிச்சைக்காக ரூபாய் மூன்று லட்சமும் (ரூ.3,00,000/-) மற்றும் பாலராஜ் அவர்களின் சிகிச்சைக்காக ரூபாய் ஒரே லட்சமும் (ரூ.1,00,000/-) பிரதமர் தேசிய நிவாரண நிதியிலிருந்து வழங்கப்படுவதாகத் தெரிவித்துள்ளார்.

இது தொடர்பாக பிரதமர் அலுவலகம், டி.ஆர்.பாலு எம்.பி. அவர்களுக்கு,

18.7.2023 தேதியிட்ட கடிதத்தில் தெரிவித்துள்ள விவரம் வருமாறு:

பிரதமரின் தேசிய நிவாரண நிதியிலிருந்து, திருமதி பார்வதி, நடராஜன் மற்றும் பாலராஜ் ஆகியோரது புற்றுநோய் சிகிச்சைகளுக்காக வழங்கப்படும் மொத்த உதவித் தொகையான 6 லட்சத்து

பிரதமர் அலுவலகம் கடிதம்!

50 ஆயிரம் ரூபாயானது, பயனாளர்கள் சிகிச்சை பெறும் மருத்துவமனைகளான சென்னையில் உள்ள அடையாறு புற்றுநோய் மையம் மற்றும் போரூர் ஸ்ரீ இராமச்சந்திர மருத்துவமனை

ளுக்கு வழங்கப்படும் என்றும், சிகிச்சை நிறைவு பெற்றவுடன், உரிய ஆவணங்களின் நகலை பிரதமர் அலுவலகத்திற்கு அனுப்பி வைக்க வேண்டும் என்றும், ஆவணங்கள் கிடைத்த பின்னர், உதவித்

தொகையானது உடனடியாக மேற்குறிப்பிட்ட மருத்துவமனைகளுக்கு அனுப்பி வைக்கப்படும் என்றும், பிரதமர் அலுவலகக் கடிதத்தில் தெரிவிக்கப்பட்டுள்ளது.



தூத்துக்குடி மாவட்டம், விளாத்திகுளத்தில் உள்ள ஜி.வி.மஹாலில் நடைபெற்ற விளாத்திகுளம் பேரூர் கழகச் செயலாளர் வேலுச்சாமி இல்லத் திருமண விழாவில் கலந்துகொண்டு மணமக்கள் குருபிரசாத் பிரியதர்ஷினி ஆகியோருக்கும், அதனைத் தொடர்ந்து மார்த்தாண்டம்பட்டியில் நடைபெற்ற தி.மு.க. மாவட்ட பிரதிநிதி புதுராஜனின் இல்லத் திருமண விழாவில் கலந்துகொண்டு மணமக்கள் மாரிப்பாண்டி கார்த்திகா ஆகியோருக்கு தி.மு.க. துணைப் பொதுச்செயலாளரும், தி.மு.க. நாடாளுமன்றக்குழு துணைத் தலைவருமான கனிமொழி கருணாநிதி மண மக்களை வாழ்த்தினார். உடன், சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்ட செயலாளருமான பெ.கீதா ஜீவன், சட்டமன்ற உறுப்பினர்கள் எம்.சி.சண்முகையா, ஜி.வி.மாரகண்டேயன், மாநகராட்சி மேயர் ஜெகன் பெரியசாமி, ஒன்றிய செயலாளர்கள் சின்னமாரிமுத்து, நவநீதகண்ணன், மும்மூர்த்தி, காசி விஸ்வநாதன் மற்றும் கழக நிர்வாகிகள் பலர் கலந்துகொண்டனர்.